



MALTA
TRIBUNAL TA' REVIZJONI AMMINISTRATTIVA
MAGISTRAT DR. CHARMAINE GALEA

24 ta' Dicembru 2020

Rikors Numru 52/2020

Anthony Frendo

Vs

L-Awtorita` tal-Artijiet

It-Tribunal,

Ra r-rikors ta' **Anthony Frendo** ipprezentat fl-10 ta' Lulju 2020 li permezz tieghu ppremetta s-segwenti:-

“

1. *Illi dan huwa appell mid-decizjoni tal-Awtorita tal-Artijiet li permezz tagħha l-encroachment goduta mir-rikorrenti f' Misrah ir-Repubblika, Valletta, giet emendata billi inter alia, tnaqqset l-area lilu għja koncessa, l-istess area lilu għiex koncessa u issa imnaqqsa giet spustata, oltre t-talba ta' awment ta' hlas ta' kwazi sitt darbiet, u dan permezz tal-permess TC 006_2020;*
2. *Illi r-rikorrent jikri mingħand id-Direttorat tal-Artijiet, il-hanut li jgib l-isem “Tikka Bar” - 14/15, Triq it-Tezorerija kantuniera ma' Misrah ir-Repubblika, il-Belt Valletta, u kien igawdi b'encroachment wieħed u hamsin metru kwadru (51m²) gewwa Misrah ir-Repubblika, Valletta, biswit l-istess hanut, u dana versu l-hlas ta' elf mija u disghin euro (€1190.00) fis-sena, liema hlas kien imhallas sal-31 ta' Dicembru 2020 (Dokument A1, A2, u A3);*
3. *Illi bla ebda konsultazzjoni ta' xejn, fit granet wara li tali hanut rega' nfetah ghall-pubbliku bir-restrizzjonijiet kollha imposti mill-awtoritat kompetenti, u dan wara li kien ilu magħluq minhabba fil-pandemja tal-COVID 19, l-istess rikorrent permezz ta' ittra datata 16 ta' Gunju 2020 (Dokument A4), l-Awtorita' appellata, infurmat lir-rikorrent illi “The Lands Authority is hereby notifying that a permit on encroachment terms **is to be granted** to Mr Anthony Frendo obo Tikka Bar ...*

“The permit includingwould be available for collection from the Lands Authority from Monday 22nd June 2020.

“This notice should not be construed as replacing the permit for the ...”

4. Illi kiffuq gie espost, ir-rikorrent appellant, kien gia jgawdi l-encroachment u ma kienx konxju ghalfejn l-Awtorita' appellata għandha l-hsieb li tikkoncedilu encroachment iehor, u kien sorpriz li b'ittra (Dokument A5) datata **il-Hadd** 21 ta' Gunju 2020, imħollija fil-hanut fuq referut, fit-22 ta' Gunju 2020, bla ebda stennija ta' xejn gie mgharraf li l-encroachment minnu godud u mhallas sal-31 ta' Dicembru 2020, gie hekk emendat ossia sorpassat b'permezz ta' encroachment gdid, b'effett immedjat u bl-effetti negattivi kollha tiegħu;
5. Illi r-rikorrenti huwa aggravat b'din id-decizjoni u għalhekk qed iressaq dan l-appell umilment a tenur tal-artikolu 57 tal-Kap. 563 tal-Ligijiet ta' Malta għaliex ma hemm l-ebda raguni valida għaliex l-encroachment għajnej minn godut mir-rikorrent appellant kelli jigi spustat, immaqqas u mitlub ihallas kumpens differenti u daqstant esagerat u sproporzjonat, u dan permezz tal-permess TC 006_2020;
6. Illi l-permess il-għid ma jemendax il-permess vigenti u già imħallas sal-31 ta' Dicembru 2020, izda jissorpassah. Il-permess il-għid ihassar permessi precedent u vigenti;
7. Illi l-permess il-għid mhux xi proposta u diskutibbli, izda semplicement fait accompli - take it or leave it. Il-permess il-għid għandu effett immedjat, u r-rikorrent appellant qatt ma ingħata l-opportunita jiehu konjizzjoni, u aktar u aktar jiddiskuti l-kondizzjonijiet marbuta mieghu;
8. Illi permezz tal-permess il-għid appartu li l-area għajnej koncessa lir-rikorrent b'encroachment f'Misrah ir-Repubblika giet spustata, din l-istess area zghira (51m²), tnaqqset bi hdax fil-mija (11%) għal 45.39m²;
9. Illi permezz tal-permess il-għid il-konsiderazzjoni tal-hlas, mhux proposta b'xi preavviz, izda imposta b'effett immedjat, u dan meta l-encroachment minnu godud kien accettat u imħallas sal-31 ta' Dicembru 2020, oħl jipprova jirkupra mill-effetti u r-restrizzjonijiet imposti mill-awtoritajiet kompetenti habba fil-pandemja tal-COVID 19, u dan meta l-istess hanut ghalkemm issa jinsab miftuh qed jigi operat taht xi restrizzjonijiet imposti u rakkomandati mill-awtoritajiet kompetenti habba fil-pandemja tal-COVID 19; cioè meta n-negozju għadu ma rkuprak, meta l-istess negozju mhux business as usual ;
10. Illi jidher li l-konsiderazzjoni tal-hlas l-għid impost b'effett immedjat, jeffetwa l-encroachment kollu fl-istess f'Misrah ir-Repubblika, hi fejn hi l-encroachment koncessa. Illi l-imsemmija Misrah ir-Repubblika, mhix xi pjazza zghira, izda pjuttost imdaqqsa. Hija pjazza miftuha bil-bicca ta' quddiem tmiss u tagħti direttament fuq it-triq principali tal-Belt Valletta - Triq ir-Repubblika; il-bicca fuq ix-xellug tmiss u tagħti għal fuq Triq tat-Teatru l-Antik; u z-żewġ nahat l-ohra jaġħtu għal taħt il-logog;
11. Illi l-area imcekkna mogħtija b'encroachment lir-rikorrent appellant, hija fil-kantuniera tal-imsemmi Misrah ir-Repubblika li tagħti għal taħt il-logog;
12. Illi huwa fatt magħruf li Triq ir-Repubblika, hija l-aktar triq importanti għan-negozju in generali, fil-Belt Valletta; hija dik t-triq li tattira n-nies, sia Maltin u

turisti; hija dik it-triq li għandha l-aktar passing trade, u ovvjament il-partijiet l-ohra tal-Belt huma sekondarji għal din it-triq principali;

13. *Illi similiment, Misrah ir-Repubblika, bid-daqs tagħha u okkupata, ossia koncessa b'encroachments differenti lill-azjendi differenti, izda fl-istess generu ta' xogħol, jirbhu jew ibatu mill-posizzjoni tal-encroachment lilhom koncessa, cioè dawk l-azjendi li għandhom encroachment f'Misrah ir-Repubblika, direttament fuq Triq r-Repubblika, igawdu mhux bil-ftit fuq u a skapitu għal dawk in-negozji mhux fuq l-istess triq; bhal kollox fil-propjeta' u fin-negozju generat, il-posizzjoni, il-lok tan-negozju offrut, huwa tal-aktar importanza; kif dejjem jingħad fin-negozju tal-propjeta', il-principju ewljeni u tal-aktar importanza huwa u dejjem jibqa' "position, position, position", u l-prezz tal-propjeta', jiddependi minn tali posizzjoni;*
14. *Illi tali principju huwa applikabbli għal kwalunkwe titolu jew koncessjoni mogħtija, kompriza l-encroachment; izda f'dan il-kaz dan il-principju daqstant bassillari, ma giex applikat fl-encroachments koncessi f'Misrah ir-Repubblika. L-Awtorita appellata din mhux talli ma kkosidrathiekk, izda erronjament ikkonsidrat l-istess Misrah ir-Repubblika, bid-daqs kollu tagħha, u bil-koncessjonijiet b'encroachments lill-aktar minn azjenda wahda fl-istess generu kompetettiv, bhala entita wahda, meta mhux kull azjenda fl-istess generu kompetettiv ingħata encroachment li jgħati imqar bi ftit fuq it-triq principali tal-Belt. Dan il-kaz aktar u aktar jaapplika ghall-encroachment koncess lir-rikorrent appellant meta tali encroachment hija f'kantuniera imwarrba u maqtuha kompletament minn Triq ir-Repubblika; aktar u aktar b-imposizzjoni ta' konsiderazzjoni ghall-hlas awmentata sitt darbiet minn dik precedenti u għajnejha sal-31 ta' Dicembru 2020;*
15. *Illi r-ragunijiet tal-appell odjern jikkonsistu fis-segmenti: Illi bil-permess il-gdid (TC 006_2020), l-encroachment għajnejha koncess lir-rikorrent appellant għet spustata u għejt imnaqqsa bi hdax fil-mija (11%) meta din għajnejha sal-31 ta' Dicembru 2020; u bil-permess il-gdid, l-encroachment issa koncess lir-rikorrent appellant, dan l-istess gie obbligat ihallas konsiderazzjoni ferm eccessiva;*
16. *Illi filwaqt li r-rikorrent appellant jifhem li t-titlu tieghu fuq Misrah ir-Repubblika, il-Belt Valletta huwa wieħed ta' encroachment u li tali titolu huwa wieħed ta' koncessjoni, mgedda minn sena għal sena, skont diskrezzjoni tal-Awtorita' appellata, l-istess Awtorita' appellata fid-deċizjoni tagħha agixxijiet b'mod ultra vires, u dan għaliex tali decizjoni li waslet ghall hrug tal-permess datata **il-Hadd** 21 ta' Gunju 2020, hija:*
 - i. *Kuntrarjament għal dak dettagħ mill-Ligi u l-pratika amministrattiva, tali decizjoni hija nieqsa mit-trasparenza;*
 - ii. *Tali decizjoni hija msejsa fuq kunsiderazzjoni zbaljati, irrelevanti u li jmorrū kontra l-ligi;*
 - iii. *Tali decizjoni hija ingusta (unfair) u kontra l-aspettattivi legittimi.*

Għaldaqstant, għar-ragunijiet premessi u kif ukoll għal dawk ir-ragunijiet kollha li ser jirrizultaw waqt it-trattazzjoni ta' dan l-appell, ir-rikorrenti jitlob sabiex dan l-Onorabbli Tribunal jogħgbu, filwaqt li jilqa' dan l-appell, jhassar u jirrevoka ghall-effetti kollha tal-Ligi, d-deċizjoni tal-Awtorita` tal-Artijiet ossia l-hrug tal-permess TC006_2020 mgharraf lir-rikorrent appellant it-Tnejn 22 ta' Gunju 2020, permezz ta' ittra datata il-Hadd 21 ta' Gunju 2020.”

Ra r-risposta **tal-Awtorita` ta' l-Artijiet** datata 14 ta' Lulju 2020 li permezz tagħha eccep iż-segwenti:-

“

1. *Illi d-decizjoni meħuda mill-Awtorita Intimata nhar is-16 ta' Gunju 2020 hija wahda gusta u timmerita konferma.*
2. *Illi l-Awtorita' għandha kull dritt li titemm ‘encroachment’ jew koncessjoni u l-istess Appellant jaf ben tajjeb li ghalkemm il-koncessjoni ilha għandu s-snin ma jfissirx li din tibqa’ għandu ‘ad eternum’ jew li tibqa’ għandu shiha u b'mod identiku kif kien igawdiha.*
3. *Illi fil-kaz odjern ser jirrizulta illi d-decizjoni appellate ttieħdet wara hafna xogħol u studji li saru sabiex id-decizjoni tkun ibbazata fuq sentenza mogħitja minn dan l-Onorabbi Tribunal fit-22 ta' Jannar 2019 u kkonfermata mill-Qorti tal-Appell (Sede Inferjuri) fil-5 ta' Lulju 2019, fl-ismijiet ‘John Cordina v Awtorita tal-Artijiet’.*
4. *Illi għalhekk mhux talli l-Awtorita’ agixxiet fil-‘vires’ tagħha u skont il-principji amministrattivi ben stabbiliti meta ezercitat id-diskrezzjoni tagħha talli dan għamlitu abbazi ta’ sentenza hekk kif ser jigi ppruvat.*
5. *Illi m’hemmx dubbju li dan l-Onorabbi Tribunal, hekk kif dejjem għamel minn mindu gie stabbilit, illi jistħarreg id-diskrezzjoni uzata mill-istess Awtorita’ u hekk għandu jagħmel. F’dan il-kaz pero’ m’għandux ikun it-Tribunal li jissostitwixxi b’decizjoni tieghu dak li iddecidiet korrettemment l-Awtorita’. Hawnhekk l-Awtorita’ Appellata tagħmel riferenza għas-sentenza tal-Prim’ Awla tal-Qorti Civili datata 12 t’April, 1999 fl-ismijiet; ‘Debono v. Awtorita’ Dwar it-Trasport Pubbliku’ li qalet li meta jkun hemm stħarrig gudizzjarju “ma jfissirx li l-Qorti [f’dan il-kaz it-Tribunal] ser tesamina l-mertu tal-kaz quddiem l-Awtorita’, imma jekk l-Awtorita’ waslet għad-decizjoni tagħha abbazi ta’ improper purpose jew konsiderazzjonijiet irrilevanti.”*
1. *Illi l-Awtorita’ Appellata kellha kull jedd li twaqqaf ‘encroachment’ hekk kif del resto ilha tagħmel għal dawn l-ahħar ghexieren ta’ snin, izda wettqet dan fl-interess pubbliku u kif ukoll fl-interess li fil-pjazza in kwistjoni ikun hemm kompetituri ohra u dan abbazi ta’ ‘masterplan’ car u dettaljat li dwaru l-Awtorita’ ser tressaq il-provi liema ‘masterplan’ johloq aktar ordni u uniformita’ f’din il-pjazza.*
2. *Illi inoltre id-decizjoni meħuda fir-rigward tal-appellant ittieħdet ukoll fir-rigward tal-opertauri l-ohra fl-istess Pjazza fejn intuzaw l-istess kriterji u gew applikati l-istess principji, fejn qabel tali decizjoni saru diversi laqghat mal-operaturi kollha (u fejn il-kejjijiet li ttieħdu saru fil-presenza tagħhom u bl-akbar trasparenza).*
3. *Illi fil-kuntest jidhol l-element ta’ dak li huwa “ragonevoli” (‘reasonableness’) u li għandu jkun segwit minn awtorita’ pubblika meta tiddeċċiedi jew tezercita d-diskrezzjoni tagħha.*

H.W.R Wade (Administrative Law) jikkumenta hekk –

“A person in whom is vested a discretion must exercise his discretion upon reasonable grounds. A discretion does not empower a man to do what he likes merely because he is intended to do so – he must not in the exercise of his discretion do what he likes but what he ought. In other words, he must by the use

of his reason ascertain and follow the course which reason directs. He must act reasonably.”

Ikompli hekk –

“The doctrine that powers must be exercised reasonably has to be reconciled with the no less important doctrine that the court must not usurp the discretion of the public authority which Parliament appointed to take the decision. Within the bounds of legal reasonableness is the area in which the deciding authority has genuinely free discretion. If it passes those bounds, it acts ultra vires. The court must therefore resist the temptation to draw the bounds too tightly, merely according to its own opinion. It must strive to apply an objective standard which leaves to the deciding authority the full range of choices which the legislature is presumed to have intended. Decisions which are extravagant or capricious cannot be legitimate. But if the decision is within the confines of reasonableness, it is no part of the court’s function to look further into its merits.

With the question whether a particular policy is wise or foolish the court is not concerned ; it can only interfere if to pursue it is beyond the powers of the authority. As Lord Halisham L.C. has said [in re W (An Infant) – 1971 – A.C. 682 at 700] two reasonable persons can perfectly reasonably come to opposite conclusions on the same set of facts without forfeiting their title to be regarded as reasonable. This is not therefore the standard of “the man on the Clapham omnibus”. It is the standard indicated by a true construction of the Act which distinguishes between what the statutory authority may or may not be authorised to do. It distinguishes between proper use and improper abuse of power. It is often expressed by saying that the decision is unlawful if it is one to which no reasonable authority could have come.

Lord Greene MR fil-kawza “Associated Provincial Picture Houses Ltd. V. Wednesbury Corporation” [1948] 1 KB 223 ighid hekk –

“It is true that the discretion must be exercised reasonably. Now what does that mean? Lawyers familiar with the phraseology commonly used in relation to the exercise of statutory discretion often use the word ‘unreasonable’ in a rather comprehensive sense. It has frequently been used and is frequently used as a general description of the things that must not be done. For instance, a person entrusted with a discretion must, so to speak, direct himself properly in law. He must call his own attention to the matters which he is bound to consider. He must exclude from his consideration matters which are irrelevant to what he has to consider.

4. *Minn hawn johrog car illi l-Awtorita’ Appellata applikat id-diskrezzjoni tagħha fil-parametri tar-ragjonevolezza u ghall-konsiderazzjonijiet li huma rilevanti għall-kaz li kellha quddiemha li hekk kif ser jigi ppruvat, twettaq bl-aktar mod car u trasparenti u gie applikat mhux biss ghall-appellant izda għall-operaturi kollha ta’ Pjazza Regina.*
5. *Illi għalhekk jsewgi mis-suespost li l-Awtorita’ Appellata agixxiet skont principji amministrattivi u issodisfat il-principju tar-ragjonevolezza għad-decizjoni tagħha (Vide ukoll zewg sentenzi fl-ismijiet ‘CCD Limited v. Awtorita’ Dwar it-Trasport ta’ Malta’ tal-Prim’ tal-PAQC datata 17/6/2013 u tal-Qorti tal-Appell datata 18/7/2017). L-Awtorita’ kellha diskrezzjoni li hija ezercitat fil-limiti tar-ragjonevolezza u per konsegwenza dan it-Tribunal għandu jkun soddisfatt li l-Awtorita’ Appellata mxiet legalment korrett.*
6. *Illi inoltre f’dan il-kaz ser jirrizulta mhux biss illi d-diskrezzjoni tal-Awtorita’ kien fil-limiti permissibili, talli ser jirrizulta li d-diskrezzjoni tagħha kienet fil-fatt limitata ferm-ghaliex hekk kif spjegat, id-decizjoni ttieħdet fil-parametri ta’ dak li ordnat sentenza ta’ dan it-Tribunal stess fir-rigward tal-allocazzjoni tal-imwejjed*

u siggijiet fl-istess pjazza. Ghalhekk dan certament ikompli jxejjen l-aggravji tal-appellant f'dan ir-rigward.

10. *Illi l-Appellant qisu qed jalludi li l-‘encroachment’ kellu jibqa’ kif inhu ‘ad eternum’. L-Appellant jaf ben tajjeb li m’hemm l-ebda kondizzjoni li ntrabtet biha l-Awtorita’ Appellata f’din il-koncessjoni.*
11. *Illi dwar iz-zieda fil-hlas tal-koncessjoni, l-esponenti tirrileva li din saret sabiex tkun tirrifletti ir-realta’ tal-lum u biex tkun in linea ma’ hlasijiet ohra li jingabru minn operaturi ohra fil-Belt Valletta, anke minn zoni li huma anqas prestigjuzi bhal dik in kwistjoni. Ghalhekk, allacjat mal-argumenti supra, dan l-argument dwar iz-zieda huwa wkoll bla bazi ghaliex l-Awtorita’ kellha kull dritt illi tiddeciedi dwar il-hlasijiet dovuti specjalment meta dan gie applikat ghall-operaturi kollha fil-Pjazza.*

Konkluzjoni

12. *Illi ghalhekk bhala konkluzjoni jsewgi mis-suespost li l-Awtorita’ Appellata kellha kull jedd li tiehu tali decizjoni dwar l-‘encroachment’ in disamina bil-processi interni tagħha u kif ukoll fid-decizjoni tagħha agixxiet skont principji amministrattivi u b’applikazzjoni ta’ sentenza tal-Qorti, u per konsegwenza dan it-Tribunal għandu jkun soddisfatt li l-Awtorita’ Appellata imxiет korrettament legalment u b’mod regolari.*

Għaldaqstant l-Awtorita’ Esponenti qieghda titlob li l-appell hekk kif imressaq jiġi respint a spejjeż interament tar-Rikorrent.”

Sema’ x-xhieda;

Ra d-dokumenti kollha pprezentati;

Ra n-noti ta’ sottomissjonijiet tal-partijiet;

Ra li r-rikors thalla għal-lum għas-sentenza.

Ikkunsidra:

Illi r-rikorrent hassu aggravat bit-termini u kundizzjonijiet ta’ permess mahrug mill-Awtorita` intimata fil-21 ta’ Gunju 2020 li permezz tieghu ingħata permess ta’ *encroachment* fuq parti minn Misrah ir-Repubblika gewwa l-Belt Valletta sabiex ipoggi mwejjed u siggijiet. L-istess permess jiistipula s-segwenti:

“Permission is hereby granted to Mr. Anthony Frendo, hereinafter referred to as the grantee, of Tikka Bar, 14/15, Old Treasury Street, Valletta for the placing of tables and chairs at Misrah ir-Repubblika, Valletta, on the site outlined in red on PD no. 2020_0457_3 (‘the drawing’) under the general terms and conditions listed overleaf and the following conditions:

1. *The permit is granted on encroachment terms for a temporary and specific use and may be withdrawn at any time by the Lands Authority as provided by Art.31(H) of the Government Lands Act, Chapter 573,*
2. *The grantee shall pay in full a permit fee of three thousand, four hundred and forty Euro, (Eur3,440), before the issuance of this permit.*
This fee is applicable on a pro-rata basis for the remaining months till the end of this year and it does not include any Government grants for which the grantee may be eligible.
3. *This permit will be valid till the 31st December 2020,*
4. *A new permit may be issued on 1st January at the discretion of the Lands Authority*
5. *This permit relating to the allotment/s shown on the drawing, may be subject to changes in location, configuration and area as may be required by the Lands Authority or any other authority or regulation according to law, at any time and/or inter alia upon changes to the current demand for outside catering areas by eligible neighbouring establishments,*
6. *The grantee will be obliged to comply with the terms and conditions of the Master Plan endorsed by the planning permit PA1184/20 issued on 20th May 2020 and the Policy, Guidance and Standards for Outdoor Catering Areas on Public Open Space, (OCA Policy) or any other necessary permits required by law,*
7. *The tables, chairs and ancillary furniture as permitted by the aforementioned Master Plan and OCA Policy, shall be arranged strictly within the boundaries of the allotment shown on the drawing,*
8. *The grantee shall be obliged to provide the minimum spaces between tables and chairs as set in the aforementioned Master Plan or any other regulations issued by any competent authority,*
9. *The grantee shall not put any fixtured and furnishing within the permitted allotment other than those items that are detailed in the aforementioned Masterplan, and*
10. *This permit supersedes permit no 165/09 or any other permit issued by the Lands Authority or any other competent authority.”*

Illi dan l-appell kien miexi ma' appell iehor fl-ismijiet **John Cordina vs Awtorita` ta' l-Artijiet**, deciz illum stess, u fuq talba tal-partijiet xi provi mressqa f'dak l-appell gew inseriti wkoll f'dan l-appell biex jaghmlu prova f'dawn il-proceduri.

Illi mill-provi mressqa mir-rikorrenti jirrizulta illi huwa jikri l-hanut bl-isem “Tikka Bar” minghand l-Awtorita` intimata. Ir-rikorrent jispjega illi huwa kien igawdi wkoll minn *encroachment* ta’ wiehed u hamsin metru kwadru (51m²) gewwa Misrah ir-Repubblika, Valletta versu l-hlas ta’ elf, mijà u disghin ewro (€1190) fis-sena. Jispjega li wara li l-hanut ghamel xi zmien magħluq minhabba l-imxija tal-COVID 19, huwa rcieva ittra datata 16 ta’ Gunju 2020 fejn gie infurmat illi kien qiegħed jingħata permess gdid u li seta’ jingabar mill-edificju tal-Awtorita` intimata mit-22 ta’ Gunju 2020 ‘il quddiem. Jispjega li permezz tal-*encroachment* il-għid is-sit koncess lilu gie mnaqqas, gie

spustjat u wkoll l-ammont ta' hlas mitlub kien awmentat ghal tlett elef, erba' mijas u erbghin ewro (€3440). Ghalhekk hu hass li d-decizjoni kienet wahda ingusta.

Illi l-assenazzjoni ta' diversi *parcels* gewwa Misrah ir-Repubblika diga kient suggett ta' decizjonijiet li ppronunzja dan it-Tribunal fil-kawzi *John Cordina ezercjenti l-kummerc bl-isem Caffe Cordina vs L-Awtorita` ta' l-Artijiet (Rikors Numru 75/18)* u *S. Camilleri Caterers Ltd vs Awtorita` ta' l-Artijiet (Rikors Numru 71/18)* kif eventwalment konfermati mill-Qorti ta' l-Appell (Sede Inferjuri) fl-2019 fejn l-Awtorita` intimata kienet nghatat direzzjoni ta' kif għandu jsir l-ezercizzju tat-tqassim tal-Misrah bejn id-diversi stabbilimenti.

Mill-provi jirrizulta illi f'Awwissu 2019, u *cioe`* ftit gimħat wara l-imsemmija sentenza, l-Awtorita` intimata nediet ezercizzju biex tagħti effett lill-istess decizjoni. Għaldaqstant ufficjali tal-Awtorita` intimata marru jieħdu l-qisien tal-*internal seating* tal-istabbiliment in kwistjoni.

Il-Perit Carmen Sutton spjegat kif wara s-sentenzi su citati ta' dan it-Tribunal, kif konfermati mill-Qorti ta' l-Appell fl-2019, l-Awtorita` intimata nediet ezercizzju biex hadet il-qisien interni tal-istabbilimenti li kienu applikaw għal *encroachment* f'Misrah ir-Repubblika. Hija spjegat li dan l-ezercizzju kien sar bi pre-avviz. Madankollu jirrizulta illi fir-rigward ta' stabbiliment wieħed, u *cioe` Kingsway*, dan l-ezercizzju sar biss abbazi tal-pjanti li gew sottomessi lill-Awtorita` ta' l-Ippjanar. Fil-fatt il-Perit Carmen Sutton, mistoqsija jekk hadux il-qisien u iccekjawx ezatt x'kellu fil-*first floor* l-istabbiliment *Kingsway*, qalet hekk "*Biex nghidlek ezatt Kingsway morna darbtejn biex niccekkjaw isfel u naraw illi huwa jahdem. Fuq peress li konna mghaglin u konna kienet vicin li rridu nohorgu bir-rizultati u l-pjanti kienu cari nkludejna dak li kien hemm fl-ahhar pjanti approvati fis-16*".

Il-Perit Sutton spjegat ukoll illi llum il-gurnata Misrah ir-Repubblika huwa regolat b'*Masterplan* u l-Awtorita` intimata qassmet l-*encroachments* skont l-istess pjan. Hija tat spjegazzjoni cara ta' kif gew allokati d-diversi siti lid-diversi stabbilimenti nteressati, u *cioe`* li dawn inhadmu b'mod proporzjonat mal-*internal seating areas* tad-diversi stabbilimenti, ad eccezzjoni ta' xi varjazzjonijiet zghar li kienu necessarji biex jimxu mal-*Masterplan*.

Illi fir-rigward tar-rata mitluba ghall-koncessjoni, xehdet Fiona Sayan, *senior manager* fi hdan l-Awtorita` intimata, li spjegat li l-

encroachments għandhom rata fissa mal-pajjiz kollu ta' tlieta u ghoxrin ewro u disgha u ghoxrin centezmu (€23.29) kull metru kwadru. Pero', meta kienu qed jiddiskutu dwar ir-rata li għandha tigi applikata għal *encroachments* għal Misrah ir-Repubblika raw li kien hemm eccezzjoni għal din ir-rata fissa u din kienet ir-rata ta' Strada Merkanti gewwa l-Belt Valletta li għaliha tigi applikata r-rata ta' elfejn, disa' mijja u disghin ewro (€2990) għal kull *parcel* li fih tnejn u ghoxrin (22) metru kwadru. Tispjega li meta din ir-rata giet applikata għal kull metru kwadru tat rizultat ta' mijja u sitta u tletin ewro (€136). Għaldaqstant il-Kap Ezekuttiv tal-Awtorita` intimata, wara konsultazzjoni mal-Bord tal-Gvernaturi, iddecieda li kellha tigi applikata din ir-rata wkoll għall-*encroachments* fuq Misrah ir-Repubblika. Sayan spjegat illi din ir-rata l-għidha kienet diga għix komunikata lis-sidien tad-diversi stabbilimenti qabel inhareg il-permess appellat.

Illi t-Tribunal sema' wkoll lil Mark Cutajar, *Environmental Health Practitioner* mad-Direttorat tas-Sahha Ambjentali li spjega illi d-Direttorat imsemmi jistabilixxi kemm stabbiliment jista' jkollu numru ta' *covers* u dan naturalment ladarba jkoll li l-permessi kollha necessarji mingħand id-diversi awtoritajiet kompetenti. Jispjega li jekk in-numru ta' *covers* ikunx gewwa jew barra ma tagħmilx differenza għad-Direttorat. Spjega li biex id-Direttorat johrog in-numru totali ta' *covers* jaġħmel spezzjonijiet biex jara kemm jifilhu l-facilitajiet tal-istabbiliment. Mistoqsi b'mod specifiku dwar stabbiliment partikolari, u *cioe` Kingsway*, spjega li l-istess stabbiliment kellu licenzja tal-catering Class 4C u *cioe` catering without cooking*. F'dan il-kaz id-Direttorat stipula li l-kapacita massima ta' *covers* kien ta' hamsa u sittin (65). Jispjega li wara li hargu dan il-permess, Kingsway kien għamel applikazzjoni ohra mal-Awtorita` ta' l-Ippjanar biex ikun jista' jservi ikel imsajjar fuq il-post. Ix-xhud jiispjega li l-istess applikazzjoni kienet għadha quddiem l-Awtorita` ta' l-Ippjanar u li min-naha tad-Direttorat ma kienu għadhom hargu l-ebda permess gdid.

Ikkunsidra:

Illi l-aggravji principali tar-riorrent huma tlieta, u *cioe`*, illi:

1. Kuntrarjament għal dak dettagħ mil-Ligi u l-prattika amministrattiva, tali decizjoni hija nieqsa mit-trasparenza;
2. Tali decizjoni hija msejjsa fuq kunsiderazzjonijiet zbaljati, irrelevanti u li jmorru kontra l-ligi;

3. Tali decizjoni hija ngusta (*unfair*) u kontra l-aspettattivi legittimi.

Illi permezz tal-**ewwel aggravju** tieghu ir-rikorrent jishaq illi fl-ghoti tal-permess il-gdid dwar l-allokazzjonijiet ta' mwejjed u siggijiet lid-diversi stabbilimenti f'Misrah ir-Repubblika, l-Awtorita` intimata ma mxietx bi trasparenza. Illi t-Tribunal sema' fit-tul lill-Perit Carmen Sutton li tat spjegazzjoni cara tal-process kollu sabiex inhareg pjan ta' kif għandhom jigu allokat i d-diversi siti lid-diversi stabbilimenti li urew interess li jkollhom permess li jpoggu mwejjed u siggijiet fl-imsemmi Misrah. Illi t-Tribunal jinnota illi kuntrarjment għal dak mistqarr mir-rikorrent, is-sidien tad-diversi stabbilimenti ingħataw preavviz ta' meta kien se jitkejjel l-internal seating area ta' kull stabbiliment. Dan ifisser illi r-rikorrent ma jistghax jghid illi huwa kien sajm għal kollo minn dak li kienet qiegħed jigri. Illi wara li dan it-Tribunal qies l-*iter* kollu tal-process li għamlet l-Awtorita` intimata, ma jirrizultalux illi l-process tat-tehid tad-decizjoni appellata ma kienx wieħed trasparenti. Illi fil-fehma tat-Tribunal, l-Awtorita` intimata ma hix obbligata li kull pass li tagħmel tikseb l-approvazzjoni tal-partijiet interessati, dan dejjem sakemm ir-ragunijiet li fuqhom issejjes l-istess decizjonijiet u l-istess decizjonijiet ikunu ragjonevoli u *entro* l-poteri tagħha. Li kieku l-Awtorita` intimata kellha tikseb l-approvazzjoni għal kull pass li tagħmel, kieku hafna mid-decizjonijiet jibqghu ma jittieħdu qatt jew jigu prolungati b'mod esagerat ghaliex, hafna drabi, dejjem se jkun hemm punti li xi parti jew ohra ma taqbilx magħhom. Illi kif gia inghad, il-Perit Carmen Sutton spjegat pass pass x'sar qabel inharget id-decizjoni appellata. Dan it-Tribunal jifhem li fl-ahhar mill-ahhar l-Awtorita` intimata trid tiehu d-decizjonijiet tagħha, b'dana illi kull persuna aggravata jkollha d-dritt tirrikorri quddiem dan it-Tribunal għal revizjoni tal-istess decizjoni. Illi r-rikorrent jilmenta illi huwa gie pprezentat bil-*fait accompli* u ma kienx hemm diskussionijiet qabel hareg l-istess permess. Illi t-Tribunal ifakk li hawn si tratta ta' art pubblika u li din qiegħda tigi koncessa sabiex ir-rikorrent jagħmel negozju minnha. Kwindi d-diskrezzjoni tal-Awtorita` intimata, sakemm tkun fil-limiti tar-raguni, hija wiesgha hafna u dana anke ghaliex bhala Awtorita` għandha l-obbligu li tamministra l-art pubblika bl-ahjar mod possibbli. Jekk l-Awtorita` intimata hasset illi l-ahjar mod kif kellha tamministra dan il-Misrah kien li twaqqaf permess li kien vigenti biex toħrog permess iehor, allura sakemm l-istess decizjoni tkun fl-ahjar interess tal-qadi ta' dmiri jieħha allura dan setghet tagħmlu, salv dak li se jingħad iktar 'il quddiem.

Illi permezz tat-**tieni aggravju** r-rikorrent jishaq illi d-decizjoni appellata ttiehdet abbazi ta' kunsiderazzjonijiet zbaljati, irrilevanti u li jmorru kontra l-ligi. Illi jirrizulta illi l-uniku kunsiderazzjoni li hadet l-Awtorita` intimata biex waslet għad-decizjoni tagħha dwar l-allokazzjoni in kwistjoni kien abbazi tas-sentenza precedenti ta' dan it-Tribunal, u *cioe`* li l-entita` tal-*encroachment* għandha tirrifletti l-internal seating area. Permezz tax-xhieda tal-Perit Sutton, hareg car illi l-proporzjonijiet hargu abbazi tal-internal seating area. Din kienet id-direzzjoni ta' dan it-Tribunal u kwindi, dan l-istess Tribunal, ma jsibx li din kienet kunsiderazzjoni zbaljata, irrilevanti jew illegali.

Illi għalhekk issa jrid jigi ezaminat jekk l-ezercizzju tal-kalkolu tal-internal seating area giex esegwit b'mod gust u ekwu.

Illi dan it-Tribunal jirrileva illi fil-mori ta' dan l-appell tressqet prova importanti li ma tressqitx fil-process precedenti Numru 75/18, u dan riferibilment għar-rappresentant tad-Direttorat tas-Sahha Ambjentali, liema Direttorat jistabilixxi n-numru ta' covers permessi għal kull stabbiliment ta' *catering*, u *cioe`* kemm stabbiliment jiflah jaqdi nies tenut kont tad-daqs u tal-infrastruttura addobbat biha. Illi filwaqt li huwa veru li fis-sentenza fil-kawza numru 75/18 dan it-Tribunal ta direzzjoni lill-Awtorita` intimata dwar x'ezercizzju għandha tadopera, u *cioe`* li kellha “*terga' tagħmel ezercizzju fejn tiehu l-kejl intern ta' kull stabbiliment li huwa okkupat minn imwejjed u siggijiet, anke jekk ikun il-kaz fil-presenza tal-Periti tal-partijiet koncernati, u l-Pjazza terga' tigi riallokata skont l-internal area okkupata mill-imwejjed u siggijiet ta' kull stabbiliment b'dan illi għandu jkun hemm bilanc bejn kemm stabbiliment għandu mwejjed u siggijiet gewwa u dak li jista' jigi allokat lilu fuq barra*”, l-istess direzzjoni kienet giet mogħtija mit-Tribunal peress li skont il-provi prodotti f'dak il-process, fl-opinjoni tal-istess Tribunal, kien l-iktar mod oggettiv li bih seta' jsir il-kalkolu. Madankollu jirrizulta illi l-Awtorita` intimata ma kejjalitx l-internal area tal-istabbilimenti kollha billi hadet il-qies fuq il-post, u dan riferibilment ghall-istabbilment Kingsway. Bir-rispett kollu, dan it-Tribunal ma jistghax jifhem kif l-ufficjali tal-Awtorita` intimata accedew darbejn fl-imsemmi stabbiliment pero` ma ttihidx l-internal seating area tal-first floor u qaghdu biss fuq kalkolu abbazi ta' pjanti sottomessi lil Awtorita` ohra. Huwa iktar assurd li r-raguni għala ma tkejjilx il-first floor kien li l-Awtorita` intimata kienet **mghaggla biex toħrog ir-rizultati!**¹ Illi t-Tribunal jinnota li l-ezercizzju tal-kejl sar fuq diversi xħur u kwindi tali raguni hija inaccettabbli.

¹ Xhieda tal-Perit Carmen Sutton a fol. 178

In oltre, it-Tribunal jirrileva, illi f'din il-kawza giet prodotta prova ferm importanti u ferm iktar oggettiva milli jittiehed kejl intern. Permezz tax-xhieda tar-rappresentant tad-Direttorat tas-Sahha Ambjentali dan it-Tribunal huwa f'posizzjoni ferm ahjar minn dik li kien fiha meta ippronunzja s-sentenza precedenti tieghu fil-kawza Rikors numru 75/18. Quddiemu, dan it-Tribunal, għandu kriterju li d-diversi operaturi tal-istabbilimenti in *kwistjoni huma konxju* tieghu u li dwaru ma jirrizultax li għandhom xi oggezzjoni, u *cioe` in-numru ta' covers permess kif stabbilit mid-Direttorat tas-Sahha Ambjentali.*

Għaldaqstant, filwaqt li t-Tribunal jaqbel mar-rikorrent illi l-ezercizzju tal-kejl kellu xi nuqqasjet, fosthom illi l-istabbiliment Kingsway ma ttihidlux il-qies tal-internal area kif suppost ghaliex l-istess qies ittiehed minn fuq pjanta, jirrileva illi ngabet prova oggettiva li ma thalli l-ebda lok ta' x'għandu jew m'għandux jitkejjel. Għalhekk it-Tribunal sejkun qiegħed jagħti direzzjoni lill-Awtorita` intimata f'dan is-sensi sabiex jigu allokat i-l-parcels lil kull stabbiliment.

Illi permezz tat-**tielet aggravju**, ir-rikorrent irrileva li d-deċizjoni appellata hija ngusta u kontra l-aspettattivi legittimi tieghu. Illi t-Tribunal jirrileva illi r-rikorrent kien jaf l-entita` tad-drittijiet li kellu fuq is-sit in kwistjoni, drittijiet li setghu jigu mwaqqfa fi kwalunkwe hin mill-Awtorita` koncedenti. Ir-rikorrent jilmenta wkoll mill-immedjatezza tad-deċizjoni stante li huwa kellu permess ta' *encroachment* imhallas sal-ahhar tas-sena 2020. Illi t-Tribunal jagħmel referenza għal artikolu 31H (ii) u (iv) tal-Kapitolu 573 li jghidu s-segmenti:

“(ii) Meta l-awtorità kompetenti tagħti l-jedd lil xi ħadd jokkupa art b’encroachment hija jkollha l-jedd li teħodha lura meta trid u għal liema raġuni trid u l-persuna li tkun tgawdi mill-encroachment trid trodd lura b’mod immedjat jew fid-data mitluba u l-awtorità ma tkunx responsabbi għal ebda telf jew īxsara mġarrba minn dik il-persuna minħabba l-fatt li jkun ġie mitmum l-encroachment;

(iv) Il-fatt li persuna tkun ħallset flejjes biex tokkupa art b’encroachment għal żmien definit ma jwaqqafx l-awtorità kompetenti milli titlob li tieħu l-art lura qabel ma jkun għalaq dak iż-żmien u l-persuna li tkun tgawdi minn dak l-encroachment ma jkollha l-ebda jedd fuq dik l-art ħlief li tieħu lura l-flejjes li tkun ġiet ħallset żejda lill-awtorità kompetenti minħabba li ma tkunx okkupat l-art għaż-żmien kollu speċifikat fl-encroachment.”

Illi l-ligi hija pjuttost cara u m'hemmx lok ghal ebda interpretazzjoni. Madankollu, *siccome* ` kien hemm għaddej permess li kien jiskadi fil-31 ta' Dicembru 2020, ried ikun hemm raguni impellenti biex f'nofs ta' sena l-Awtorita` intimata twaqqaf il-permess u tohrog iehor gdid b'kundizzjonijiet godda. Illi r-raguni principali ghall-emendi fil-permessi già `ezistenti kien il-hrug tal-Masterplan u wkoll peress li kien hemm stabbiliment gdid li għamel talba sabiex jingħata permess ta' *encroachment* fuq l-istess Misrah. Illi dan it-Tribunal ma jarax illi kien hemm xi raguni impellenti sabiex f'nofs id-dekors ta' permess vigenti l-Awtorita` intimata temenda tali permessi biex stabbiliment iehor jingħata parti mill-Pjazza b'*encroachment*. Illi l-hrug ta' permess gdid f'nofs ta' sena huwa ta' pregudizzju kbir ghall-maggor parti tal-istabbilimenti fil-pjazza u ta' gwadann għal stabbiliment wieħed biss. Illi għalhekk ried jintlaħaq bilanc bejn id-diversi nteressi kummercjal fil-Pjazza. Dan il-bilanc, fil-fehma ta' dan it-Tribunal, seta jintlaħaq biss jekk l-Awtorita` intimata tonora l-permessi li tat sal-31 ta' Dicembru 2020 u tohrog il-permessi bil-kundizzjonijiet il-għadha mill-1 ta' Jannar 2021. B'hekk l-istabbilimenti li kellhom il-permessi diga mahruga ikollhom zmien bizżejjed biex jadattaw għar-realta` gdida. Illi ghalkemm huwa fatt li l-Awtorita` intimata għandha dritt twaqqaf permess ta' *encroachment* kif u meta trid, dan ma jfissirx illi ma tridx tagħti kont lil min hu nteressat tar-raguni għal tali decizjoni. Tali decizjoni trid tkun sorretta wkoll minn kunsiderazzjonijiet ragjonevoli. Għaldaqstant it-Tribunal qiegħed jilqa' in parte t-tielet aggravju, anke jekk illum il-gurnata l-imsemmi perjodu, u cioe` l-31 ta' Dicembru 2020, kwazi skada.

Illi finalment, ir-rikorrent jishaq illi l-agir tal-Awtorita` intimata huwa ngust meta wieħed iqis li minbarra l-bdil fl-allokazzjoni tal-imwejjed u s-siggijiet, l-Awtorita` imponiet zieda fil-hlas ta' kwazi tliet (3) darbiet izqed mil-lum għal ghada. Illi t-Tribunal iqis li l-Awtorita` intimata għandha dritt timponi tali zidiet. It-Tribunal iqis illi l-art hija wahda pubblika, u f'dan il-kaz pjazza prominenti f'pajjizna, u għalhekk iqis li hu gust li c-caħda tal-pubbliku in generali li jgawdi l-istess pjazza tigi korrisposta bi hlas gust. Illi t-Tribunal jirrileva wkoll illi, skont il-provji prodotti, il-fatt li kien sejkun hemm l-awment fil-hlas ma kinitx ta' surpriza għall-istabbilimenti stante li l-Awtorita` intimata diga kienet infurmathom li kien sejkun hemm awment. Illi t-Tribunal jifhem illi l-qabza fil-hlas hija konsiderevoli, pero` jqis li fik-cirkostanzi hija wahda ekwa. Illi huwa wkoll minnu li s-sitwazzjoni meta hareg il-permess il-għid u s-sitwazzjoni prezenti ma hix wahda felici minhabba l-imxija tal-COVID-19. Madankollu, filwaqt li t-Tribunal japprezzza li forsi l-awment se jgħib xi ftit tat-tbatija għar-

rikorrenti, min-naha l-ohra iqis li c-cahda tal-pubbliku minn art pubblika sabiex isir negozju minnha tiggustifika tali awment bil-mod kif esigietu l-Awtorita` intimata. Illi dwar l-aggravju illi kull parti tal-Misrah gie trattat bl-istess mod ghal dak li għandu x'jaqsam hlasijiet, it-Tribunal iqis li l-Misrah huwa wieħed ewlieni fil-belt kapitali u kull rokna tieghu għandha l-importanza tagħha u ghalkemm huwa Misrah pjuttost imdaqqas, madankollu ma għandux dak il-kobor li wieħed jista' jiddifferenzja bejn il-posizzjonijiet tal-istabbilimenti. Irid jingħad illi l-allokazzjoni li nghatat lir-rikorrent tigi vicin l-istatwa tar-Regina Vittorja u vicin il-Bibljoteka Nazzjonali. Kwindi, ghalkemm mhux direttament fuq Triq ir-Repubblika, xorta hija vicin ta' attrazzjonijiet importanti. Illi fil-fehma tat-Tribunal, kull parti tal-pjazza in kwisjtoni tista' tigi kkunsidrata bhala importanti u ta' valur.

Għaldaqstant, it-Tribunal, filwaqt li jqis il-hlas mitlub għal kull metru kwadru bhala wieħed gust u ekwu fic-cirkostanzi, huwa tal-fehma illi sabiex jigu allokati l-parcels lil kull stabbiliment, l-Awtorita` intimata għandha timxi mal-prova oggettiva tan-numru ta' *covers* permessi mid-Direttorat tas-Sahha Ambjentali flimkien mal-linji gwida tal-OCA Policy, u għalhekk għandha tagħmel ezercizzju mill-għid fejn l-allokazzjoni ta' *encroachment* lid-diversi stabbilimenti tinhad in proporzjon man-numru ta' *covers* awtorizzat mill-imsemmi Direttorat.

DECIDE

Għaldaqstant it-Tribunal, għar-ragunijiet hawn fuq enuncjati u sa fejn hu kompatibbli ma' dak li ntqal hawn fuq, qiegħed jirrevoka d-deċiżjoni appellata hekk kif kontenuta fid-deċiżjoni *ossia* permess datat 21 ta' Gunju 2020 li jinsab ipprezentat a fol. 11 tal-process.

In vista tac-cirkostanzi partikolari tal-kaz l-ispejjeż jibqghu bla taxxa bejn il-partijiet.

**Dr. Charmaine Galea
President tat-Tribunal ta' Revizjoni Amministrattiva**

**Diane Gatt
Deputat Registratur**